

ಕರ್ನಾಟಕ ವಿಧಾನ ಪರಿಷತ್ತು

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರು : ಶ್ರೀ ಟಿ.ಎ.ಶರವಣ
 ಚುಕ್ಕೆ ಗುರುತಿನ ಪ್ರಶ್ನೆ ಸಂಖ್ಯೆ : 334
 ಉತ್ತರಿಸಬೇಕಾದ ದಿನಾಂಕ : 14-02-2023
 ಉತ್ತರಿಸಬೇಕಾದ ಸಚಿವರು : ಸಹಕಾರ ಸಚಿವರು

ಕ್ರ.ಸಂ	ಪ್ರಶ್ನೆ	ಉತ್ತರ
ಅ)	ರಾಜ್ಯದಲ್ಲಿ ಪ್ರಸಕ್ತ ನಿಯಮಾವಳಿಗಳನ್ನು ಉಲ್ಲಂಘಿಸಿ ಹಣಕಾಸು ವ್ಯವಹಾರ ನಡೆಸಿ, ಅಕ್ರಮವಾಗಿ ಸಾಲ ವಿತರಣೆ ಮಾಡಿ ನಬಾರ್ಡ್ ಸಂಸ್ಥೆಯಿಂದ ಅಕ್ರಮ ಪತ್ತೆ ಹಚ್ಚಲ್ಪಟ್ಟಿರುವ ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕ್‌ಗಳ ಬಗ್ಗೆ ಸಂಪೂರ್ಣ ವಿವರ ನೀಡುವುದು.	ರಾಜ್ಯದ ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕುಗಳಲ್ಲಿ ಪ್ರಸಕ್ತ ನಿಯಮಾವಳಿಗಳನ್ನು ಉಲ್ಲಂಘಿಸಿ, ಹಣಕಾಸು ವ್ಯವಹಾರ ನಡೆಸಿ ಅಕ್ರಮವಾಗಿ ಸಾಲ ವಿತರಣೆ ಮಾಡಲಾಗಿದೆ ಎಂಬ ಬಗ್ಗೆ ನಬಾರ್ಡ್ ಸಂಸ್ಥೆಯಿಂದ ಅಕ್ರಮ ಪತ್ತೆ ಹಚ್ಚಿರುವ ಪ್ರಕರಣಗಳು ವರದಿಯಾಗಿರುವುದಿಲ್ಲ. ಆದರೆ ಶಾಸನಬದ್ಧ ಲೆಕ್ಕಪರಿಶೋಧನೆಯಲ್ಲಿ ಹಾಗೂ ಬ್ಯಾಂಕಿನ ಆಂತರಿಕ ತಪಾಸಣೆಗಳಲ್ಲಿ ಹಣ ದುರುಪಯೋಗವಾಗಿರುವುದು ಕಂಡುಬಂದಿರುತ್ತದೆ.
ಆ)	ಹಲವು ಜಿಲ್ಲಾ ಸಹಕಾರಿ ಬ್ಯಾಂಕುಗಳಲ್ಲಿ ಆಂತರಿಕ ಲೆಕ್ಕ ಪರಿಶೋಧನೆ ಕ್ರಮಬದ್ಧವಾಗಿ ನಡೆಯದಿರುವುದು ಕಂಡು ಬಂದಿದ್ದು, ಅಕ್ರಮಗಳು ನಡೆದಿದ್ದು, ಇಂತಹ ಬ್ಯಾಂಕ್‌ಗಳ ಮೇಲೆ ಸರ್ಕಾರ ಯಾವ ಕ್ರಮ ಜರುಗಿಸಲಾಗಿದೆ.	ರಾಜ್ಯದ ಒಟ್ಟು 21 ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕುಗಳ ಪೈಕಿ, ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕ್ ನಿ., ಧಾರವಾಡ, ಬಾಗಲಕೋಟೆ, ವಿಜಯಪುರ, ಶಿವಮೊಗ್ಗ ಹಾಗೂ ಬೀದರ್ ಬ್ಯಾಂಕ್‌ಗಳಲ್ಲಿ ಆಂತರಿಕ ಲೆಕ್ಕಪರಿಶೋಧನೆಯಲ್ಲಿ ಅಕ್ರಮಗಳು ನಡೆದಿರುವುದು ಕಂಡುಬಂದಿರುತ್ತದೆ.
ಇ)	ಈ ಅಕ್ರಮಗಳ ಸಂಬಂಧ ವಿಚಾರದಲ್ಲಿ ಯಾವ ಸಹಕಾರಿ ಬ್ಯಾಂಕ್‌ಗಳ ಎಷ್ಟು ಜನ ಸಿಬ್ಬಂದಿಗಳ ಮೇಲೆ ಕ್ರಮ ಜರುಗಿಸಲಾಗಿದೆ? (ವಿವರ ನೀಡುವುದು)	ಅಕ್ರಮ ನಡೆಸಿದ ಬ್ಯಾಂಕುಗಳ ಸಿಬ್ಬಂದಿಗಳ ವಿರುದ್ಧ ಕೈಗೊಂಡ ಕ್ರಮದ ವಿವರಗಳು ಕೆಳಕಂಡಂತಿರುತ್ತವೆ. 1. ಧಾರವಾಡ ಜಿಲ್ಲಾ ಕೇಂದ್ರ ಸಹಕಾರಿ ಬ್ಯಾಂಕ್ ನಿಯಮಿತ., (ಕೆ.ಸಿ.ಸಿ.ಬ್ಯಾಂಕ್) ಧಾರವಾಡ) ಆಂತರಿಕ ಲೆಕ್ಕಪರಿಶೋಧನೆಯಲ್ಲಿ ಸಿಸಿಓಡಿ ಸಾಲ ವಿತರಣೆಯಲ್ಲಿ ಮತ್ತು ಪಿಗ್ಮಿ ಸಾಲ ವಿತರಣೆಯಲ್ಲಿ 291 ಲಕ್ಷ ದುರುಪಯೋಗಪಡಿಸಿಕೊಂಡಿರುವ ಸಿಬ್ಬಂದಿಗಳಾದ ಶ್ರೀ ರವಿಕುಮಾರ್ ಪ್ಲಿ ಪಾಟೀಲ (ಚಿಕ್ಕೇರೂರು ಶಾಖಾ ವ್ಯವಸ್ಥಾಪಕ) ಹಾಗೂ ಶ್ರೀಮತಿ ಉಮಾದೇವಿ ಬಿ ಕರೋಶಿ (ಚಿಕ್ಕೇರೂರು ಶಾಖೆಯ ಸಹಾಯಕ ವ್ಯವಸ್ಥಾಪಕ) ಇವರುಗಳ ವಿರುದ್ಧ ಶಿಸ್ತು ವಿಚಾರಣೆಯನ್ನು ಕಾಯ್ದಿರಿಸಿ ದಿ:31-10-2022ರಂದು ಸೇವೆಯಿಂದ ಅಮಾನತ್ತುಗೊಳಿಸಲಾಗಿದೆ. ಈ ಇಬ್ಬರು ಬ್ಯಾಂಕಿನ

ಅಧಿಕಾರಿಗಳೊಂದಿಗೆ ಶಾಮೀಲಾಗಿರುವ ಇಬ್ಬರು ಪಿಗ್ಮಿ ಏಜೆಂಟರು ಹಾಗೂ ಓರ್ವ ಎಸ್.ಹೆಚ್.ಜಿ. ಪ್ರೇರಕಿ ಸೇರಿದಂತೆ ಒಟ್ಟು 5 ಜನರ ವಿರುದ್ಧ ಹಂಸಭಾವಿ ಪೊಲೀಸ್ ಠಾಣೆಯಲ್ಲಿ ಕ್ರಿಮಿನಲ್ ಮೊಕದ್ದಮೆ ದಾಖಲಿಸಲಾಗಿದೆ.

ಸದರಿ ಪ್ರಕರಣದಲ್ಲಿ ತಪ್ಪಿತಸ್ಥ ಸಿಬ್ಬಂದಿಗಳ ಮೇಲೆ ಸಿ.ಓ.ಡಿ ಯವರು ತನಿಖೆ ಕೈಗೊಂಡಿದ್ದು ಪ್ರಗತಿಯಲ್ಲಿರುತ್ತದೆ.

2. ಬಾಗಲಕೋಟೆ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕ್ ನಿ., ಬಾಗಲಕೋಟೆ ಬ್ಯಾಂಕಿನ ಅಧಿಕಾರಿಗಳು ನಡೆಸಿದ ಆಂತರಿಕ ತಪಾಸಣೆಯಲ್ಲಿ, ಗುಡೂರು, ಅಮೀನಗಡ ಮತ್ತು ಕಮತಗಿ ಈ ಶಾಖೆಗಳಲ್ಲಿ ಅವ್ಯವಹಾರ ಬೆಳಕಿಗೆ ಬಂದಿರುತ್ತದೆ.

- ಗುಡೂರು, ಅಮೀನಗಡ ಮತ್ತು ಕಮತಗಿ ಈ ಶಾಖೆಗಳಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಸಿಪಾಯಿ ಶ್ರೀ ಪ್ರವೀಣ ಪತ್ರಿ ಸಿಬಿಎಸ್ ಲಾಗಿನ್ ಐಡಿಯನ್ನು ಉಪಯೋಗಿಸಿ ಹಣ ವರ್ಗಾವಣೆ ಮಾಡಿರುವ ಬಗ್ಗೆ ಸದರಿಯವರ ವಿರುದ್ಧ ಹಾಗೂ ಇನ್ನಿತರ 22 ಸಿಬ್ಬಂದಿಗಳ ಮೇಲೆ ಸೈಬರ್ ಕ್ರಿಮಿ ಪೊಲೀಸ್ ಠಾಣೆ, ನವನಗರ, ಬಾಗಲಕೋಟೆ ಇಲ್ಲಿ ಕ್ರಿಮಿನಲ್ ಪ್ರಕರಣ ಸಂಖ್ಯೆ:0019/2022 ದಾಖಲಿಸಲಾಗಿದೆ.
- ಸದರಿ ಸಿಬ್ಬಂದಿಗಳನ್ನು ಸೇವೆಯಿಂದ ಅಮಾನತ್ತು ಮಾಡಲಾಗಿದೆ ಹಾಗೂ ಕರ್ನಾಟಕ ಸಹಕಾರ ಸಂಘಗಳ ಕಾಯ್ದೆ 1959' ಕಲಂ 64ರ ಶಾಸನಬದ್ಧ ವಿಚಾರಣೆಗೆ ಆದೇಶಿಸಲಾಗಿದೆ. ಬ್ಯಾಂಕ್ ವತಿಯಿಂದ ಆಂತರಿಕ ವಿಚಾರಣೆ ನಡೆಸಲಾಗುತ್ತಿದೆ.
- ದುರುಪಯೋಗ ಮೊತ್ತ ಅಂದಾಜು ರೂ.12.27 ಕೋಟಿಗಳ ಪೈಕಿ ರೂ.1,79,64,562/- ಬ್ಯಾಂಕಿಗೆ ಮರುಪಾವತಿಯಾಗಿದ್ದು, ರೂ.10,47,76,385/- ಬರತಕ್ಕ ಬಾಕಿಯಿರುತ್ತದೆ.
- ಪ್ರಕರಣವನ್ನು ಸಿಬಿಐ ಗೆ ವಹಿಸುವ ಸಂಬಂಧ ಸಹಕಾರ ಸಂಘಗಳ ನಿಬಂಧಕರಿಂದ ದಿನಾಂಕ:24-11-2022ರಂದು ಸಲ್ಲಿಕೆಯಾಗಿರುವ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಪ್ರಕರಣಕ್ಕೆ ಸಂಬಂಧಿಸಿದಂತೆ ಇಲಾಖಾ ಹಂತದಲ್ಲಿ ತನಿಖೆ ಮಾಡಿ ಜರೂರು ಸರ್ಕಾರಕ್ಕೆ ವರದಿ ನೀಡುವಂತೆ ಸಹಕಾರ ಸಂಘಗಳ ನಿಬಂಧಕರಿಗೆ ದಿನಾಂಕ:08-02-2023 ರಂದು

ಸೂಚಿಸಲಾಗಿದೆ.

- ಸಹಕಾರ ಸಂಘಗಳ ಕಾಯ್ದೆ ಕಲಂ 103 (1) ರಡಿ ಪ್ರಕರಣದಲ್ಲಿ ಭಾಗಿಯಾದ ಸಿಬ್ಬಂದಿಗಳ ಸ್ಥಿರಾಸ್ತಿಗಳ ಮೇಲೆ ಬ್ಯಾಂಕಿನ ಭೋಜಾ ದಾಖಲು ಮಾಡಲಾಗಿರುತ್ತದೆ. ಸಹಕಾರ ಸಂಘಗಳ ಕಾಯ್ದೆ 1959 ಕಲಂ 103 ರಡಿ ದಾಖಲಾದ ಪ್ರಕರಣದ ವಿಚಾರಣೆಯನ್ನು ದಿನಾಂಕ:27-02-2023 ಕ್ಕೆ ನಿಗದಿಪಡಿಸಲಾಗಿದೆ.

3. ವಿಜಯಪುರ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕ್ ನಿ., ವಿಜಯಪುರ ಬ್ಯಾಂಕಿನ ಜಾಗೃತ ದಳದ ಅಧಿಕಾರಿಗಳು ಕೇಂದ್ರ ಕಛೇರಿಯ ಶಾಖೆ ಮತ್ತು ಮಹಿಳಾ ಶಾಖೆಗಳಲ್ಲಿ ನಡೆಸಿದ ತಪಾಸಣೆಯಿಂದ 12 ಜನ ಸಾಲಗಾರರು ನಕಲಿ ದಾಖಲೆಗಳನ್ನು ನೀಡಿ ಸಾಲ ಪಡೆದಿರುವುದು ಕಂಡುಬಂದಿರುತ್ತದೆ.

- ಈ ರೀತಿ ಸಾಲ ಪಡೆದಿರುವ ಸಾಲಗಾರರು ಮತ್ತು ಜಾಮೀನುದಾರರ ವಿರುದ್ಧ ಗಾಂಧಿ ಚೌಕ ಪೊಲೀಸ್ ಠಾಣೆ, ವಿಜಯಪುರ ಇಲ್ಲಿ ಎಫ್.ಐ.ಆರ್. ನಂ.74/2022 ಮತ್ತು 86/2022 ನ್ನು ದಾಖಲಿಸಲಾಗಿದೆ. ಅಲ್ಲದೆ, ಸಾಲ ವಸೂಲಾತಿಗಾಗಿ ಕರ್ನಾಟಕ ಸಹಕಾರ ಸಂಘಗಳ ಕಾಯ್ದೆ-1959 ಕಲಂ 70ರ ಅವಕಾಶಗಳಂತೆ ಸಹಕಾರ ಸಂಘಗಳ ಜಂಟಿ ನಿಬಂಧಕರು, ಬೆಳಗಾವಿ ಪ್ರಾಂತ ಇವರಲ್ಲಿ ವ್ಯಾಜ್ಯ ದಾಖಲಿಸಲಾಗಿದೆ.
- ವ್ಯವಹಾರಕ್ಕೆ ಸಹಕರಿಸಿದ ಕೇಂದ್ರ ಕಛೇರಿಯ ಶಾಖೆ ಹಾಗೂ ಮಹಿಳಾ ಶಾಖೆಯ ಶಾಖಾ ವ್ಯವಸ್ಥಾಪಕರನ್ನು ಅಮಾನತ್ತಿಗೊಳಪಡಿಸಿ ವಿಚಾರಣೆಗೆ ಆದೇಶಿಸಲಾಗಿದೆ.
- ಬ್ಯಾಂಕಿನ ಕಾನೂನು ಸಲಹೆಗಾರರಿಗೆ ಹಾಗೂ ಆಸ್ತಿ ಮೌಲ್ಯಮಾಪಕರಿಗೂ ಕಾರಣ ಕೇಳುವ ನೋಟೀಸ್ ಜಾರಿ ಮಾಡಿ ವಿವರಣೆ ಕೇಳಲಾಗಿದೆ.
- ಕೇಂದ್ರ ಕಛೇರಿ ಶಾಖೆ ಹಾಗೂ ಮಹಿಳಾ ಶಾಖೆಗಳಲ್ಲಿ ಒಟ್ಟು 12 ಜನ ಸಾಲಗಾರರು ನಕಲಿ ದಾಖಲೆಗಳನ್ನು ನೀಡಿ ಒಟ್ಟು ರೂ. 488 ಲಕ್ಷಗಳಷ್ಟು ಸಾಲ ಪಡೆದು ಬ್ಯಾಂಕಿಗೆ ವಂಚನೆ ಮಾಡಲಾಗಿದೆ. ಒಟ್ಟು 12 ಖಾತೆಗಳ ಪೈಕಿ 5 ಖಾತೆಗಳ ಸಾಲಗಾರರಿಂದ ಸಾಲ ರೂ.151 ಲಕ್ಷ ವಸೂಲಿ ಮಾಡಲಾಗಿದ್ದು, 7 ಖಾತೆಗಳಿಂದ ಒಟ್ಟು ರೂ.3.37

ಗಳಷ್ಟು ಬರತಕ್ಕ ಸಾಲ ಬಾಕಿ ಉಳಿದಿರುತ್ತದೆ.

4. ಶಿವಮೊಗ್ಗ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕ್ ನಿ., ಶಿವಮೊಗ್ಗ ಇದರ ನಗರ ಶಾಖೆಯಲ್ಲಿ ನಕಲಿ ಚೆನ್ನಾಭರಣ ಅಡವಿಟ್ಟು ಸಾಲದ ನಿಯಮಾವಳಿಗಳನ್ನು ಮೀರಿ ಸಾಲ ನೀಡಲಾಗಿದೆ ಎಂದು ಸ್ವೀಕೃತವಾದ ದೂರು ಅರ್ಜಿ ಬಗ್ಗೆ ಇಲಾಖಾಧಿಕಾರಿಗಳು ಪರಿಶೀಲಿಸಲಾಗಿ ಒಟ್ಟು ರೂ.62.77 ಕೋಟಿಗಳ ದುರುಪಯೋಗ ಕಂಡುಬಂದಿರುತ್ತದೆ. ಈ ಮೊತ್ತದ ವಸೂಲಿಗೆ ಸಹಕಾರ ಸಂಘಗಳ ಜಂಟಿ ನಿಬಂಧಕರು, ಬೆಂಗಳೂರು ಪ್ರಾಂತ ಇಲ್ಲಿ ಕಲಂ 70 ರಡಿ ದಾವಾ ಒಟ್ಟು 36 ಪ್ರಕರಣಗಳು ದಾಖಲಿಸಿದ್ದು, ಈ ಪೈಕಿ 34 ಪ್ರಕರಣಗಳು ಇತ್ಯರ್ಥವಾಗಿದ್ದು, 2 ಪ್ರಕರಣಗಳು ವಿಚಾರಣಾ ಹಂತದಲ್ಲಿರುತ್ತವೆ. ಕಲಂ 69 ರಡಿಯಲ್ಲಿ ಒಟ್ಟು 06 ಅಧಿಭಾರ ಅರ್ಜಿಗಳನ್ನು ದಾಖಲಿಸಿದ್ದು, ಈ ಪೈಕಿ 1 ಪ್ರಕರಣ ಇತ್ಯರ್ಥವಾಗಿದ್ದು, 5 ಪ್ರಕರಣ ವಿಚಾರಣಾ ಹಂತದಲ್ಲಿರುತ್ತದೆ. ಈ ಪ್ರಕರಣಗಳಲ್ಲಿ ಅಪಾದಿತರಾದ ಬ್ಯಾಂಕಿನ ಆಪಾದಿತ ನೌಕರರು ಮತ್ತು ಇತರರ ಸ್ತಿರಾಸ್ಥಿಗಳನ್ನು ಕಾಯ್ದೆ ಕಲಂ 103 ರ ಅವಕಾಶಗಳ ರೀತ್ಯ ಆದೇಶ ಪೂರ್ವ ಜಪ್ತಿ ಕ್ರಮಕ್ಕೆ ಒಳಪಡಿಸಲಾಗಿದೆ.

ನಕಲಿ ಚೆನ್ನಾಭರಣಗಳನ್ನು ಅಡಮಾನ ಮಾಡಿಕೊಂಡು ನೀಡಿದ್ದ ಸಾಲಗಳ ಬಗ್ಗೆ ಪರಿಶೀಲಿಸಿದ ಸಂದರ್ಭದಲ್ಲಿ ಅಸಲಿ ಚೆನ್ನಾಭರಣಗಳನ್ನು ಪೊಲೀಸ್‌ರ ಸಮ್ಮುಖದಲ್ಲಿ ಹರಾಜಿಗೆ ಒಳಪಡಿಸಿದಾಗ ರೂ.5.83 ಕೋಟಿಗಳು ಮಾತ್ರ ಬ್ಯಾಂಕಿಗೆ ಜಮಾ ಬಂದಿರುತ್ತದೆ.


ಈ ಪ್ರಕರಣದಲ್ಲಿ ಶಾಮೀಲಾಗಿರುವ 18 ಜನರ ವಿರುದ್ಧ ಶಿವಮೊಗ್ಗ ದೊಡ್ಡಪೇಟೆ ಪೊಲೀಸ್ ಠಾಣೆಯಲ್ಲಿ ದೂರು ದಾಖಲಿಸಿ ಎಫ್.ಐ.ಆರ್ ಸಂಖ್ಯೆ ಸಿ.ಆರ್. ನಂ.325/14 ನೋಂದಾಯಿಸಲಾಗಿದೆ ಹಾಗೂ ಬ್ಯಾಂಕಿನಲ್ಲಿ ನಡೆದಿರುವ ಹಣ ದುರುಪಯೋಗ ಪ್ರಕರಣವು ಕ್ರಿಮಿನಲ್ ಸ್ವರೂಪದ್ದಾಗಿರುವುದು ಮೇಲ್ನೋಟಕ್ಕೆ ಕಂಡುಬರುತ್ತಿರುವುದರಿಂದ ಹಾಗೂ ಸಿಐಡಿ ಮೊಕದ್ದಮೆ ಸಂಖ್ಯೆ: 325/2014 ರಡಿಯಲ್ಲಿ ನಡೆದ ತನಿಖೆಯಲ್ಲಿ ಕೆಲವು ಅಂಶಗಳನ್ನು ಪರಿಗಣಿಸಿರುವುದರಿಂದ ದಿನಾಂಕ:03-05-2021 ರಂದು ಡಿಜಿಪಿ, ಸಿಐಡಿ ಬೆಂಗಳೂರು ರವರಿಗೆ ಬ್ಯಾಂಕಿನಲ್ಲಿ 2004-05 ರಿಂದ 2013-14 ನೇ ಸಾಲಿನವರೆಗೆ ನಡೆದಿರುವ ಹಣದುರುಪಯೋಗದ ಅವ್ಯವಹಾರಗಳಿಗೆ ಸಂಬಂಧಿಸಿದಂತೆ ತನಿಖೆಗೆ ದಾಖಲಾತಿಗಳನ್ನು

ಸಲ್ಲಿಸಲಾಗಿದೆ. ತನಿಖೆಯು ಪ್ರಗತಿಯಲ್ಲಿದೆ.

5. ಬೀದರ್ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕ್ ನಿ., ಬೀದರ್ ಇದರ ಬಸವಕಲ್ಯಾಣ ಶಾಖೆಯಲ್ಲಿ ಆರು ಜನ ಸಿಬ್ಬಂದಿಗಳಿಂದ ರೂ.2.17 ಕೋಟಿ ದುರುಪಯೋಗವಾಗಿರುವುದು ಆಂತರಿಕ ಲೆಕ್ಕಪರಿಶೋಧನೆಯಲ್ಲಿ ಕಂಡುಬಂದಿರುತ್ತದೆ.

- ದುರುಪಯೋಗ ಮಾಡಿದ ಆರು ಜನರ ಪೈಕಿ ಇಬ್ಬರನ್ನು ಸೇವೆಯಿಂದ ವಜಾ ಮಾಡಲಾಗಿದ್ದು, ಇಬ್ಬರನ್ನು ಅಮಾನತ್ತು ಮಾಡಲಾಗಿದೆ. ಉಳಿದ ಇಬ್ಬರು ಮೃತರಾಗಿರುತ್ತಾರೆ.
- ಪ್ರಕರಣ ಸಂಬಂಧ ಬ್ಯಾಂಕ್ ಲೆಕ್ಕಪತ್ರಗಳನ್ನು ಶಾಸನಬದ್ಧ ವಿಚಾರಣೆ ಮತ್ತು ವಿಧಿವಿಜ್ಞಾನ ವಿಚಾರಣೆಗೆ ಒಳಪಡಿಸಲಾಗಿದೆ.
- ದುರುಪಯೋಗದ ಮೊತ್ತ ರೂ.2.17 =ಕೋಟಿಗಳ ಪೈಕಿ =ರೂ.0.80 ಕೋಟಿ ವಸೂಲಾಗಿದ್ದು ಬಾಕಿ ಉಳಿದ ರೂ.1.37 ಕೋಟಿಗಳ ವಸೂಲಾತಿಗೆ ಕ್ರಮವಿಡಲಾಗಿದ್ದು, ಮುಖ್ಯ ಆರೋಪಿಯ ಮನೆ ಮಾರಾಟ ಮಾಡಲಾಗಿದ್ದು, ಸದರಿಯವರ ಪತ್ನಿ ಇದಕ್ಕೆ ನ್ಯಾಯಾಲಯದಿಂದ ತಡೆಯಾಜ್ಞೆ ತಂದಿರುತ್ತಾರೆ.

ಸಂಖ್ಯೆ: ಸಿಬಿ 33 ಸಿಬಿಬಿ 2023


(ಎಸ್.ಟಿ. ಸೋಮಶೇಖರ್)

ಸಹಕಾರ ಸಚಿವರು